

اللہ پاک کی خفیہ تدبیر

شبِ قدر ۲۷/۲۸ جمادی الثانی ۱۴۴۲ھ اجتماع کا بیان

(For Islamic Brothers)



اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَ

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ
اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

نَوِيْتُ سُنَّتَ الْاِعْتِكَافِ (ترجمہ: میں نے سُنَّتِ اعْتِكَافِ کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اِعْتِكَافِ کی نیت کر لیا کریں کہ جب تک مسجد میں رہیں گے اِعْتِكَافِ کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آپ زَمَ زَمَ یا دَمَ دَمَ کیو یا پانی پینے کی بھی شرعاً اجازت نہیں، البتہ اگر اِعْتِكَافِ کی نیت ہوگی تو یہ سب چیزیں ضمناً جائز ہو جائیں گی۔ اِعْتِكَافِ کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اِعْتِكَافِ کی نیت کر لے، کچھ دیر ذکر اللہ کرے، پھر جو چاہے کرے (یعنی چاہے تو کھانی یا سوسکتا ہے)

درود پاک کی فضیلت

فرمانِ مُصْطَفٰی صَلَّی اللّٰهُ عَلَیْہِ وَاٰلِہٖ وَسَلَّمْ ہے:

مَنْ صَلَّی عَلٰی حَیْنٍ یُّصْبِحُ عَشْرًا وَحِیْنَ یُؤْمِرُ عَشْرًا اَدْرَكَتْهُ شَفَاعَتِیْ یَوْمَ الْقِیَامَةِ
جس نے مجھ پر 10 مرتبہ صبح اور 10 بار شام درود پاک پڑھا بروز قیامت اُس کو میری شفاعت نصیب ہوگی۔⁽¹⁾

فرمانِ آخری نبی صَلَّى اللهُ عَلَيْهِ وَآلِهِ وَسَلَّمَ: جس نے مجھ پر ایک بار دُرُودِ پاک پڑھا اللہ پاک اُس پر 10 رحمتیں نازل فرماتا ہے اور جس نے 10 بار دُرُودِ پڑھا، اللہ پاک اس پر 100 رحمتیں نازل فرماتا ہے اور جس نے 100 بار دُرُودِ شریف پڑھا، اللہ پاک اُس کی دونوں آنکھوں کے درمیان لکھ دیتا ہے کہ یہ بندہ نفاق اور جہنم کی آگ سے آزاد ہے اور اُسے قیامت کے دن شہیدوں کے ساتھ رکھے گا۔⁽¹⁾

صَلُّوْا عَلَي الْحَبِيْب! صَلَّى اللهُ عَلَي مُحَمَّد
بیان سننے کی نیتیں

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: أَفْضَلُ الْعَبْلِ النَّيِّئَةِ الصَّدَقَةُ سَجِي نِيْت سَب سے افضل عمل ہے۔⁽²⁾ اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿عَلْمٌ حَاصِلٌ كَرْنِي كَلْتِي پُورَا بِيَانِ سُنُونُ كَا﴾ با ادب بیٹھوں گا ﴿دُورَانِ بِيَانِ سُسْتِي سِي بِيُونُ كَا﴾ اپنی اصلاح کے لئے بیان سنوں گا ﴿جُو سُنُونُ كَا دُوسَرُونُ تَكُ پِيْنِيَانِي كِي كُوشِشُ كَرُونُ كَا﴾۔

صَلُّوْا عَلَي الْحَبِيْب! صَلَّى اللهُ عَلَي مُحَمَّد

تفسیر عزیز می میں ہے: ایک بار ہمارے پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ نے پچھلی اُمتوں اور ان کی لمبی لمبی عمروں کے بارے میں غور فرمایا اور اپنی اُمت کی تھوڑی عمروں کو ملاحظہ فرمایا تو غمخوار اُمت، تاجدارِ رسالت صَلَّى اللهُ عَلَيْهِ وَآلِهِ وَسَلَّمَ کا مبارک

1... مجتم اوسط، جلد: 5، صفحہ: 252، حدیث: 7235-

2... جامع صغیر، صفحہ: 81، حدیث: 1284-

دلِ شفقت سے بھر آیا، آپ صَلَّى اللهُ عَلَيْهِ وَآلِهِ وَسَلَّمَ یہ سوچ کر غمگین ہو گئے کہ میرے اُمّتی اگر ساری زندگی خوب خوب نیکیاں کریں پھر بھی پچھلی اُمّتوں کی برابری نہیں کر سکتے۔

ادھر محبوبِ ربِّ اکبر صَلَّى اللهُ عَلَيْهِ وَآلِهِ وَسَلَّمَ کا مبارک دل رنجیدہ ہوا، ادھر اللہ پاک کی رحمت جوش پر آئی اور اللہ پاک نے اپنے پیارے حبیب صَلَّى اللهُ عَلَيْهِ وَآلِهِ وَسَلَّمَ کی تسلی کے لئے آپ کو كَيْدَةُ الْقَدَرِ کا تحفہ عطا فرمایا۔⁽¹⁾ چنانچہ ارشاد ہوا:

ترجمہ کنز العرفان: اور تجھے کیا معلوم کہ شبِ قدر کیا ہے؟ شبِ قدر ہزار مہینوں سے بہتر ہے۔ اس میں فرشتے اور جبریل اترتے ہیں اپنے رب کے حکم سے ہر کام کے لیے۔ وہ سلامتی ہے صبح چمکنے تک۔

إِنَّا أَنْزَلْنَاهُ فِي لَيْلَةِ الْقَدْرِ ۚ وَمَا أَدْرَاكَ مَا لَيْلَةُ الْقَدْرِ ۚ لَيْلَةُ الْقَدْرِ ۚ حَيَّرْتُمُنَّ أَلْفَ شَهْرٍ ۚ تَنْزِيلُ الْمَلَكِ وَالرُّوحُ فِيهَا بِإِذْنِ رَبِّهِمْ ۚ مِنْ كُلِّ أَمْرٍ ۚ سَلَامٌ فَهِيَ حَتَّىٰ مَطَافِ الْعَجْرِ ۝ (پارہ 30، القدر: 1: 5 تا)

سُبْحَانَ اللَّهِ! کیا شان ہے میرے آقا و مولیٰ، محمد مصطفیٰ صَلَّى اللهُ عَلَيْهِ وَآلِهِ وَسَلَّمَ کی، آپ صَلَّى اللهُ عَلَيْهِ وَآلِهِ وَسَلَّمَ کو اُمّتیوں کی فکر ہوئی تو اللہ پاک نے آپ کی دل جوئی کے لئے اُمّت کو شبِ قدر جیسی عظیم الشان نعمت عطا فرمادی۔

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

پیارے اسلامی بھائیو! آج ماہِ رَمَضَانَ المبارک کی 27 ویں رات ہے اور علمائے کرام کی بھاری اکثریت کا یہی موقف (opinion) ہے کہ رَمَضَانَ المبارک کی 27 ویں رات ہی شبِ قدر ہوتی ہے۔⁽²⁾ لہذا ہم اُمید کرتے ہیں کہ الحمد للہ! آج شبِ قدر ہے ﴿آج

1... تفسیر عزیز، جلد: 3، صفحہ: 257 ماخوذ

2... فیضانِ رمضان، صفحہ: 199-

مغفرت کی رات ہے ﴿رحمت کی رات ہے﴾ آج وہ رات ہے جو ہزار مہینوں سے بہتر ہے ﴿آج سلامتی کی رات ہے﴾ حضرت عبد اللہ بن عباس رَضِيَ اللهُ عَنْهُمَا سے روایت ہے، سرکارِ عالی و قادر، مدینے کے تاجدار صَلَّى اللهُ عَلَيْهِ وَآلِهِ وَسَلَّمَ نے فرمایا: جب شبِ قدر آتی ہے تو اللہ پاک کے حکم سے حضرت جبریل عَلَيْهِ السَّلَام ایک سبز جھنڈا لے فرشتوں کی بہت بڑی فوج کے ساتھ زمین پر نزول فرماتے ہیں اور اس سبز جھنڈے کو کعبہ شریف پر لہرا دیتے ہیں، ایک روایت کے مطابق ان فرشتوں کی تعداد رُوئے زمین کی کنکریوں سے بھی زیادہ ہوتی ہے، یہ سب سلام و رحمت لے کر نازل ہوتے ہیں۔ حدیثِ پاک میں ہے: حضرت جبریل عَلَيْهِ السَّلَام کے 100 بازو ہیں، جن میں سے 2 بازو صرف اسی رات کھولتے ہیں، وہ بازو مشرق و مغرب میں پھیل جاتے ہیں، پھر حضرت جبریل عَلَيْهِ السَّلَام فرشتوں کو حکم دیتے ہیں کہ جو کوئی مسلمان آج رات نماز یا ذکر اللہ میں مہزوف ہے اس سے سلام و مصافحہ کرو اور اُن کی دُعاؤں پر آمین بھی کہو! چنانچہ فرشتے آپ کے حکم پر عمل کرتے ہیں اور صبح تک یہی سلسلہ رہتا ہے۔ (1)

پیارے اسلامی بھائیو! آج برکتوں والی رات ہے، اللہ پاک آج کی اس مبارک رات کا صدقہ ہم سب کی بے حساب مغفرت و بخشش فرمائے۔

قرآنِ پاک کی ایک خوبصورت تعلیم

پیارے اسلامی بھائیو! شبِ قدر چونکہ قرآن کریم نازل ہونے کی رات ہے، اسی مناسبت سے قرآن کریم کی خوبصورت تعلیمات میں سے ایک اہم تعلیم جو کسی ایک رات، ایک مہینے،

1... شعب الایمان، باب فی الصیام، فصل فی لیلیۃ القدر، جلد: 3، صفحہ: 336، حدیث: 3695۔

ایک دن یا ایک گھنٹے کیلئے نہیں بلکہ زندگی کے ہر لمحے کے لئے ہے، یہ ایک احساس اور ایک کیفیت کی تعلیم ہے، جس کے متعلق قرآن کریم ہمیں ترغیب دلاتا ہے کہ یہ احساس مستقل طور پر ہمارے اندر رہنا چاہئے، وہ تعلیم، وہ احساس کیا ہے؟ سنئے! اللہ پاک ارشاد فرماتا ہے:

إِنَّ الَّذِينَ لَا يَرْجُونَ لِقَاءَ نَاوَسْرًا صُوا
بِالْحَيَاةِ الدُّنْيَا وَاطْمَأَنُّوا بِهَا وَالَّذِينَ هُمْ
عَنْ آيَاتِنَا غَافِلُونَ ﴿١١﴾ أُولَٰئِكَ مَا لَهُمْ النَّاسُ
بِمَا كَانُوا يَعْسِبُونَ ﴿١٢﴾ (پارہ: 11، یونس: 7، 8)

ترجمہ کنز العرفان: بیشک وہ لوگ جو ہم سے ملنے کی امید نہیں رکھتے اور دنیا کی زندگی پسند کر بیٹھے ہیں اور اس پر مطمئن ہو گئے ہیں اور وہ جو ہماری آیتوں سے غافل ہیں۔ ان لوگوں کا ٹھکانا ان کے اعمال کے بدلے میں دوزخ ہے۔

اس آیت کریمہ سے پچھلی آیات میں اس بات کو دلائل کے ساتھ واضح کیا گیا کہ یہ دُنیا فانی ہے، اس دُنیا کی ہر چیز لمحہ بہ لمحہ اپنے اختتام کی طرف بڑھ رہی ہے، جلد ہی یہ دُنیا تباہ و برباد ہو جائے گی، پھر قیامت قائم ہوگی اور سب کو ربِّ کریم کے حُضُور حاضر کر دیا جائے گا۔ یہ بات دلائل کے ساتھ واضح کر دینے کے بعد ان آیات (یعنی آیت: 7 اور 8) میں غیر مسلموں کی 4 بُرائیاں بیان کی گئی ہیں: (1): غیر مسلم لوگ روزِ قیامت اللہ پاک کی بارگاہ میں حاضری کی اُمید نہیں رکھتے یعنی ﴿ان کے دلوں میں نہ قیامت کا خوف ہے﴾ نہ یہ جہنم سے ڈرتے ہیں ﴿نہ ہی جنت کا شوق رکھتے ہیں۔ یہ ان کی پہلی بُرائی تھی (2): دوسری بُرائی یہ ہے کہ یہ لوگ دُنیا کی اس عارضی اور فانی زندگی کو پسند کر بیٹھے ہیں (3): یہ اس دُنوی زندگی پر مطمئن ہیں (4): یہ لوگ اللہ پاک کی آیتوں سے غافل ہیں۔ ان کی ان چار بُرائیوں کا انجام یہ ہے کہ آخرت میں ان کا ٹھکانا جہنم ہوگا۔ (1)

1... صراط الجنان، پارہ: 11، سورہ یونس، زیر آیت: 7-8، جلد: 3، صفحہ: 287-288 بتغیر۔

آخرت کے معاملے میں بے فکری کا وبال

پیارے اسلامی بھائیو! اس آیت کریمہ میں ایک اہم بات جس کی طرف ہماری توجہ دلائی گئی، وہ یہ ہے کہ اس دُنیا کی زندگی پر راضی ہو جانا، اپنی موجودہ حالت پر مطمئن ہو جانا، یہ گمان اپنے دل میں بٹھالینا کہ جیسا میں اب ہوں، ایسا ہی رہوں گا، یہ غیر مسلموں کا اندازہ ہے، ایک مسلمان کی یہ شان ہے کہ ﴿اس کے دل میں قیامت کا خوف ہوتا ہے﴾ وہ جہنم سے ڈرتا ہے ﴿قبر میں﴾ آخرت میں پکڑ ہو جانے سے خوف کھاتا ہے ﴿وہ کبھی بھی اللہ پاک کی خفیہ تدبیر سے بے خوف نہیں ہوتا﴾ اپنی موجودہ حالت پر مطمئن ہو کر وہ یہ گمان کر لے کہ میں جیسا ہوں، ایسا ہی رہوں گا، ایسا نہیں ہوتا بلکہ وہ ہر وقت ڈرتا رہتا ہے۔

لیکن افسوس! آج ہمارا حال بے حال ہے، اللہ پاک کی خفیہ تدبیر کا خوف ہمارے دلوں سے نکل چکا ہے، اس دُنیا کی زندگی پر قناعت ہمارے دلوں میں بیٹھ چکی ہے، افسوس! ہمیں آخرت کی فکر نہیں ہوتی ﴿مجھے دُنیا کا مال مل جائے، اس کی کوشش تو دن رات کی جاتی ہے مگر قیامت کے حساب میں کامیابی ملے گی یا نہیں ملے گی، اس کی کچھ فکر نہیں ہے﴾ چند سو یا چند ہزار روپے کا نقصان ہو جائے تو گھٹنوں تک پریشانی رہتی ہے مگر گناہ ہو جاتا ہے، وہ گناہ ہمیں جہنم کے عذاب میں گرفتار کر سکتا ہے، اس پر ذرہ برابر پریشانی نہیں ہوتی ﴿چند ہزار روپے کی کوئی چیز گم ہو جائے تو بڑی حسرت کے ساتھ، فکر مندی کے ساتھ اسے تلاش کرتے رہتے ہیں لیکن نیکی نہیں کر پائے، ثواب سے محروم رہ گئے، اس پر کوئی حسرت نہیں ہوتی﴾ آفس جانے میں 10 منٹ لیٹ ہو جائیں، صبح آنکھ دیر سے کھلے تو فکر ہوتی ہے، پریشانی ہوتی ہے کہ 10 منٹ کے پیسے ماہانہ تنخواہ سے کٹ جائیں گے،

ہمارا نگران، آفیسر ناراض ہو گا، ٹینشن ہوتی ہے کہ اب آفس دیر سے پہنچوں گا تو باس یا آفیسر کی ڈانٹ سنی پڑ سکتی ہے مگر صبح فجر کی نماز قضا ہو گئی ہے، اس کی وجہ سے جہنم میں ڈالا جاسکتا ہے، اللہ پاک کا غضب مجھ پر برس سکتا ہے، آہ! نماز نہیں پڑھی، اللہ پاک کے حضور کیا منہ لے کر حاضری دوں گا، اس کی کوئی فکر نہیں ہوتی ﴿جو کچھ ہم اس دُنیا میں کما سکے ہیں، اس کی حفاظت تو بڑے اہتمام کے ساتھ کرتے ہیں، تجوریاں بنوائی جاتی ہیں، بینک میں لا کر سسٹم بھی استعمال کیا جاتا ہے، سیکورٹی گارڈ بھی رکھے جاتے ہیں مگر دل میں ایمان کی دولت ہے، یہ لازوال دولت، یہ انمول دولت، یہ سب سے قیمتی دولت، اس کی حفاظت کی فکر کم ہی لوگوں کو ہوتی ہے۔ یقین مانیے! آخرت کے معاملے میں بے فکری کی یہ جو کیفیت ہے، یہ انتہائی نقصان دہ ہے۔ اللہ پاک قرآن کریم میں فرماتا ہے:

ترجمہ کٹوالعرفان: کیا بستیوں والے اس بات سے بے خوف ہو گئے کہ ان پر ہمارا عذاب رات کو آئے جب وہ سو رہے ہوں۔ یا بستیوں والے اس بات سے بے خوف ہیں کہ ان پر ہمارا عذاب دن کے وقت آجائے جب وہ کھیل میں پڑے ہوئے ہوں۔ کیا وہ اللہ کی خفیہ تدبیر سے بے خوف ہیں تو اللہ کی خفیہ تدبیر سے صرف تباہ ہونے والے لوگ ہی بے خوف ہوتے ہیں۔

أَفَأَمِّنَ أَهْلُ الْقُرَىٰ أَنْ يَأْتِيَهُمْ بَأْسُنَا
بَيَاتًا وَهُمْ نَائِمُونَ ﴿٩٧﴾ أَوْ آمِنَ أَهْلُ
الْقُرَىٰ أَنْ يَأْتِيَهُمْ بَأْسُنَا ضُحًى وَهُمْ
يُلْعَبُونَ ﴿٩٨﴾ أَفَأَمِنُوا مَكْرَ اللَّهِ فَلَا يَأْمَنُ
مَكْرَ اللَّهِ إِلَّا الْقَوْمُ الْخَاسِرُونَ ﴿٩٩﴾

(پارہ: 9، الاعراف: 97-99)

اللہ! اللہ! معلوم ہوا؛ اللہ پاک کے عذاب سے، اس کی پکڑ سے، اس کی خفیہ تدبیر سے بے خوف ہو جانا نقصان اٹھانے والوں، تباہ ہو جانے والوں کا طریقہ ہے۔

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

70 زاہدوں کا عبرتناک انجام

حضرت وَهْبُ بْنُ مُنَبِّهٍ رَحْمَةُ اللَّهِ عَلَيْهِ فرماتے ہیں: بنی اسرائیل میں 70 زاہد (یعنی دُنیا سے بے رغبتی رکھنے والے نیک لوگ) تھے، اس زمانے میں ان جیسا نیک اور کوئی نہیں تھا، اللہ پاک نے اس زمانے کے نبی عَلِيِّ السَّلَام کی طرف وحی فرمائی کہ یہ 70 زاہد دُنیا سے غیر مسلم ہو کر نکلیں گے۔ اُن نبی عَلِيِّ السَّلَام نے حیرانی سے پوچھا: یا اللہ پاک! اس کی کیا وجہ ہے؟ (یہ تو بہت نیک لوگ ہیں، دُنیا سے بے رغبتی رکھتے ہیں، نیکیوں پر نیکیاں کرتے ہیں، پھر ان کا انجام ایسا کیوں ہو گا؟) اللہ پاک نے فرمایا: اس لئے کہ یہ اپنے انجام سے بے فکر ہو گئے ہیں۔ (1)

اللہ اکبر! اے عاشقانِ رسول! غور فرمائیے! نیک لوگ ہیں، دُنیا سے بے رغبتی رکھنے والے ہیں، ان کے زمانے میں ان کے جیسا عبادت گزار اور کوئی نہیں تھا مگر افسوس! ان کا انجام بھیانک ہوا...!! کیوں؟ اس لئے کہ یہ بے فکر ہو گئے تھے، یہ اپنے انجام کے معاملے میں مطمئن ہو گئے تھے، ان کے دلوں میں یہ احساس آ گیا تھا کہ ہم جس حالت پر ہیں، ہمیشہ اسی حالت پر رہیں گے، بس ان کا یہ اطمینان، ان کی یہ بے فکری، اللہ پاک کی خفیہ تدبیر سے بے خوفی تھی جس کے سبب یہ ہلاک ہو گئے۔

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

خفیہ تدبیر سے بے خوفی کبیرہ گناہ ہے

پیارے اسلامی بھائیو! یاد رکھئے! اللہ پاک کی خفیہ تدبیر سے بے خوفی (یعنی اپنی موجودہ حالت پر مطمئن ہو جانا) بہت نقصان دہ ہے۔ صحابی رسول حضرت عمار بن یاسر رَضِيَ اللَّهُ عَنْهُ فرماتے ہیں:

اللہ پاک کی رحمت سے مایوس ہو جانا اللہ پاک کی مدد سے نادمید ہو جانا اور اپنے آپ

1... سلوة العارفين، باب الخوف من سوء الخاتمة، جلد: 2، صفحہ: 165۔

کو اللہ پاک کی خفیہ تدبیر سے محفوظ سمجھ لینا کبیرہ گناہوں میں بہت بڑے گناہ ہیں۔ (1)

فرشتوں اور شیطان کے انداز میں فرق

پیارے اسلامی بھائیو! ہمارے ہاں عجیب نفسیات پائی جاتی ہیں، ہم جب کوئی عبرتناک چیز دیکھتے ہیں، کوئی خوف والی بات سنتے ہیں، جب جہنم کے عذابات کا ذکر ہوتا ہے اللہ پاک کی خفیہ تدبیر کے بارے میں روایات سنائی جاتی ہیں تو ہمیں لگتا ہے کہ جیسے یہ باتیں میرے لئے نہیں بلکہ دوسروں کے لئے ہیں۔ یہ جو سوچ ہے، یہ بہت ہی خطرناک ہے۔ حُجَّةُ الْاِسْلَام امام محمد بن محمد غزالی رَحْمَةُ اللهِ عَلَيْهِ نے ایک بہت عبرتناک روایت ذکر کی ہے، لکھتے ہیں: شیطان جس کا نام ابلیس ہے، اس نے ایک لاکھ 75 ہزار سال تک ساتویں آسمان پر عبادت کی، حضرت رضوان عَلَيْهِ السَّلَام (جو دارِ عَرْشِ جَنَّتِ ہیں، ان) کے ساتھ ایک ہزار سال تک جنت کا خازن رہا۔ ایک مرتبہ شیطان نے جنت میں کسی جگہ لکھا دیکھا کہ مُقَرَّبِينَ (یعنی اللہ پاک کا قرب رکھنے والوں) میں سے ایک ایسا ہے، جسے اللہ پاک ایک حکم دے گا مگر وہ اللہ پاک کی نافرمانی کر جائے گا، لہذا اسے اللہ پاک کے دروازے سے دھتکار دیا جائے گا اور اس کی تمام عبادتیں، ذروں کی طرح اڑادی جائیں گی۔

ابلیس نے یہ بات پڑھی مگر اس نے یہ غور ہی نہیں کیا کہ یہ بات میرے بارے میں بھی ہو سکتی ہے، یہ اپنے حال پر مطمئن تھا، اللہ پاک کی خفیہ تدبیر سے بے خوف تھا، اس نے یہی سمجھا کہ یہ میں نہیں ہوں بلکہ کوئی اور ہو گا، چنانچہ اس نے اللہ پاک کی بارگاہ میں عرض کیا: اے اللہ پاک! مجھے اجازت عطا فرما کہ میں اس نافرمان پر لعنت بھیجوں، اللہ پاک نے اسے اجازت عطا فرمائی، چنانچہ یہ ایک ہزار سال تک اس نافرمان پر لعنت بھیجتا رہا

1... مکارم الاخلاق للطبرانی، صفحہ: 217، رقم: 125۔

16 مارچ 2026 شب قدر اجتماع کا بیان انٹرنیشنل افیئر کے لئے

اور یہ نہیں جانتا تھا کہ وہ نافرمان یہ خود ہی ہے۔ (1)

اللہ اکبر! پیارے اسلامی بھائیو! یہ ہے اللہ پاک کی خفیہ تدبیر سے بے خوفی...!! امام غزالی رَحْمَةُ اللهِ عَلَيْهِ مزید لکھتے ہیں: ایک ایسی ہی تحریر حضرت اسرافیل عَلَيْهِ السَّلَام نے لوح محفوظ پر لکھی ہوئی پڑھی، اسے پڑھ کر اُن پر خوف کا غلبہ ہو گیا (آپ یہ سمجھ رہے تھے کہ یہ جس نافرمان کے متعلق لکھا ہے، وہ کوئی اور نہیں بلکہ میں ہی ہوں، چنانچہ خوف کے غلبے کے سبب)، آپ رونے لگے، اتنا روئے، اتنا روئے کہ فرشتوں کو ان پر رحم آنے لگا، فرشتے ان کے ارد گرد جمع ہو گئے، پوچھا: آپ اتنی شدت سے کیوں رو رہے ہیں؟ حضرت اسرافیل عَلَيْهِ السَّلَام نے فرمایا: میں نے لوح محفوظ پر لکھی ہوئی ایک تحریر پڑھی ہے، اس میں ایک نافرمان کا ذکر ہے (اور مجھے خوف ہے کہ کہیں وہ تحریر میرے ہی بارے میں نہ ہو)۔ فرشتوں نے جب یہ سنا تو انہوں نے بھی یہی سوچا کہ کہیں یہ تحریر ہمارے ہی بارے میں نہ ہو، چنانچہ وہ فرشتے بھی اللہ پاک کی خفیہ تدبیر کے ڈر سے رونے لگ گئے۔ (2)

اے عاشقانِ رسول! یہ فرشتے ہیں، جو معصوم ہیں، ان سے گناہ ہوتے ہی نہیں ہیں، یہ کبھی اللہ پاک کی نافرمانی کرتے ہی نہیں ہیں، اس کے باوجود غور فرمائیے کہ یہ اللہ پاک کی خفیہ تدبیر سے کس قدر ڈرتے ہیں....!! پھر یہاں شیطان کے اور فرشتوں کے انداز کا فرق دیکھئے! شیطان نے بھی وہی تحریر پڑھی مگر یہ اپنے حال پر مطمئن رہا، اس نے یہی سمجھا کہ یہ نافرمان میں نہیں بلکہ کوئی اور ہے مگر فرشتوں نے ایسا خیال نہیں کیا بلکہ سب اپنے متعلق ڈرے اور رونا شروع ہو گئے...!!

اللہ پاک نہ کرے کہ ہمارا انداز بھی خبیث شیطان جیسا ہو، بہت کم لوگ ہیں جو

1... سلوۃ العارفین، باب احوال الانبیاء فی الخوف، جلد: 2، صفحہ: 170۔

2... سلوۃ العارفین، باب احوال الانبیاء فی الخوف، جلد: 2، صفحہ: 170۔

✽ جہنم کے عذابات کا سُن کر ✽ قبر و آخرت کی ہولناکیوں کا بیان سُن کر ✽ اللہ پاک کی خفیہ تدبیر کے بارے میں روایات سُن کر اپنے آپ کے بارے میں غور کرتے ہیں، عام طور پر لوگ یہی سمجھ رہے ہوتے ہیں کہ ✽ مجھے کچھ نہیں ہونے والا ✽ مجھے تو اللہ پاک بخش ہی دے گا ✽ یہ روایات ✽ یہ عذابات ✽ یہ ہولناکیاں میرے لئے نہیں بلکہ دوسروں کیلئے ہیں۔

اے عاشقانِ رسول! ایسا مت سوچئے! اللہ پاک بے نیاز ہے، ہ کسی کا محتاج نہیں ہے، میرے بارے میں اللہ پاک کی خفیہ تدبیر کیا ہے، مجھے اس بارے میں سوچنا ہے، اس کی فکر کرنی ہے ✽ میں آج نمازی ہوں، آہ! کل نمازی نہ رہ سکا تو کیا بنے گا؟ ✽ میں آج نیک ہوں، کل مجھ سے نیکی کی توفیق چھین لی گئی تو میرا کیا بنے گا؟ ✽ ہائے! ہائے! مجھے توبہ کی توفیق نہیں مل پارہی ✽ آہ! میں گناہ نہیں چھوڑ پارہا...! افسوس! اگر اس میں اللہ پاک کی خفیہ تدبیر ہوئی، ✽ آہ! اگر میں اپنا ایمان سلامت لے کر دُنیا سے نہ جاسکا تو میرا کیا بنے گا...!! میں کہاں جاؤں گا؟ کس کے در پر سہاروں گا...؟

صَلُّوْا عَلَی الْحَبِیْب! صَلَّى اللهُ عَلَی مُحَمَّد

کاش! وہ خوش نصیب میں ہی ہوتا...!!

پیارے اسلامی بھائیو! دوسروں کا انجام کیا ہو گا؟ میرے ساتھ بیٹھے شخص کے بارے میں اللہ پاک کی خفیہ تدبیر کیا ہے؟ اس بارے میں فکر کرنے کی مجھے ضرورت نہیں ہے، مجھے تو یہ سوچنا ہے کہ میرا انجام کیا ہو گا؟ میرے بارے میں اللہ پاک کی خفیہ تدبیر کیا ہے؟ ہمارے بزرگانِ دین ایسے ہی تھے، وہ اپنے انجام کے بارے میں فکر مند رہا کرتے تھے مشہور ولی اللہ حضرت امام حسن بصری رَحْمَةُ اللهِ عَلَيْهِ کے بارے میں آتا ہے، آپ نے

ایک مرتبہ ایک حدیث شریف بیان کی، جس میں سب سے آخری جنتی کا ذکر تھا، مضمون کچھ اس طرح تھا کہ جب سب جنتی جنت میں اور سب جہنمی جہنم میں پہنچ جائیں گے تو سب سے آخر میں ایک شخص کو جہنم سے نکال کر جنت میں داخل کر دیا جائے گا۔

امام حسن بصری رَحْمَةُ اللهِ عَلَيْهِ نے جب یہ روایت بیان کی تو تڑپ کر فرمایا: کاش! وہ آخری جنتی میں ہی ہو جاؤں...!! لوگوں نے پوچھا: علیجاء! آپ ایسا کیوں کہہ رہے ہیں؟ فرمایا: کیونکہ اس جہنمی کا جہنم سے آزاد ہونا اور جنت میں پہنچنا یقینی ہے۔ (1)

پیارے اسلامی بھائیو! یہ اللہ پاک کے نیک بندے ہیں، ذرا اندازہ لگائیے کہ یہ کس طرح اللہ پاک کی خفیہ تدبیر سے ڈرتے تھے، کاش! ہمیں بھی خفیہ تدبیر کا خوف نصیب ہو جائے، کاش! اپنے انجام کی فکر ہمیں میسر آجائے۔

ایمان پر موت کی کسی کے پاس ضمانت نہیں

اللہ پاک کا کروڑہا کروڑ احسان کہ اُس نے ہمیں انسان بنایا، مسلمان کیا اور اپنے حبیب مکرم صَلَّى اللهُ عَلَيْهِ وَآلِهِ وَسَلَّمَ کا دامنِ کرم ہمارے ہاتھوں میں دیا۔ اس میں کوئی شک نہیں کہ ہم مسلمان ہیں مگر ہم میں سے کسی کے پاس اس بات کی کوئی ضمانت نہیں کہ وہ مرتے دم تک مسلمان ہی رہے گا۔ جس طرح بے شمار غیر مسلم خوش قسمتی سے مسلمان ہو جاتے ہیں اُسی طرح کئی ایک بد نصیب مسلمانوں کا معاذ اللہ غیر مسلم ہو کر مرنا بھی ثابت ہے۔ اور جو ایمان سے پھر کر یعنی مُرتد ہو کر مرے گا وہ ہمیشہ ہمیشہ کیلئے دوزخ میں رہے گا۔ اللہ پاک پارہ 2 سورہ بقرہ آیت نمبر 217 میں ارشاد فرماتا ہے:

ترجمہ کنز العرفان: اور تم میں جو کوئی اپنے دین سے مرتد ہو جائے پھر کافر ہی مرجائے تو ان لوگوں کے تمام اعمال دنیا و آخرت میں برباد ہو گئے اور وہ دوزخ والے ہیں وہ اس میں ہمیشہ رہیں گے۔

وَمَنْ يَرْتَدِدْ مِنْكُمْ عَنْ دِينِهِ فَيَمُتْ وَهُوَ كَافِرًا وَلِلَّهِ حِطَّتْ آعَابُهُمْ فِي الدُّنْيَا وَالْآخِرَةِ وَأُولَئِكَ أَصْحَابُ النَّارِ هُمْ فِيهَا خَالِدُونَ ﴿۲۷﴾

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

نہ جانے ہمارا خاتمہ کیسا ہو!

حدیث پاک میں ہے: اولادِ آدم مختلف طبقات پر پیدا کی گئی ﴿﴾ ان میں سے بعض مومن پیدا ہوئے حالتِ ایمان پر زندہ رہے اور مومن ہی مرے گئے ﴿﴾ بعض غیر مسلم پیدا ہوئے حالتِ کفر پر زندہ رہے اور غیر مسلم ہی مرے گئے ﴿﴾ جبکہ بعض مومن پیدا ہوئے مومنانہ زندگی گزاری اور حالتِ کفر پر رخصت ہوئے ﴿﴾ بعض غیر مسلم پیدا ہوئے، غیر مسلم زندہ رہے اور مومن ہو کر مرے گئے۔ (1)

نیک آدمی غیر مسلم ہو کر مر گیا

حضرت امام ابو محمّد رحمۃ اللہ علیہ فرماتے ہیں: 3 زاہد حج کے ارادے سے بیت اللہ شریف کی طرف روانہ ہوئے۔ راستے میں انہوں نے غیر مسلموں کی ایک بستی میں قیام کیا، تینوں (زاہدوں) میں سے ایک کی نظر ایک خوبصورت عورت پر پڑی تو اس کا دل اس کی طرف مائل ہو گیا، جب تینوں نے سفر کا ارادہ کیا، تو اس نے حیلے بہانے سے ان کو ٹال دیا اور خود وہیں رہ گیا، اس کے دونوں ساتھی چلے گئے اور اس کو بستی ہی میں چھوڑ دیا، اب

...1 ترمذی، کتاب الفتن، باب ما أخبر النبی صلی اللہ علیہ وآلہ وسلم... الخ، صفحہ: 528، حدیث: 2191۔

اس نے اپنے دل کی بات اس عورت کے باپ سے کہی، لڑکی کے غیر مسلم باپ نے کہا: میری بیٹی کا مہر تجھ پر بہت بھاری ہے تم اس کی طاقت نہیں رکھتے۔ زاہد نے پوچھا: کیا مہر ہے؟ اس کے باپ نے کہا: تو غیر مسلم ہو جا۔

آہ! وہ نادان...!! اس غیر مسلم لڑکی کے عشق میں پاگل تھا، اس گندے جذبے کے ہاتھوں مجبور ہو کر اس نے اپنا دین چھوڑا اور غیر مسلم ہو گیا۔ اب اس کی اسی لڑکی کے ساتھ شادی ہو گئی، پھر کچھ ہی عرصے کے بعد وہ اسی بے ایمانی کی حالت میں موت کے گھاٹ اتر گیا۔ جب اس کے دونوں ساتھی سفر سے واپس آئے تو اس کے بارے میں معلومات کی تو انہیں بتایا گیا کہ وہ تو غیر مسلم ہو گیا تھا اور اسی حالت پر مر چکا ہے۔ یہ سن کر انہیں بہت دکھ ہوا، عبرت لینے کے لئے اس کی قبر پر پہنچے۔ وہاں ایک عورت اور 2 بچوں کو قبر پر روتے ہوئے پایا۔ اپنی ساتھی کی حالت پر وہ دونوں بھی رونے لگے۔ عورت نے ان سے پوچھا: آپ کیوں رورہے ہیں؟ انہوں نے اس کی عبادت، نماز، اور زہد کا تذکرہ کیا۔ جب عورت نے یہ سنا تو اس کا دل اسلام کی طرف مائل ہو گیا اور وہ اپنے دونوں بچوں سمیت اسلام لے آئی۔⁽¹⁾

اللہ اکبر! پیارے اسلامی بھائیو! کیسی عبرت کی بات ہے...!! ہ عورت جس کے عشق میں پاگل ہو کر اس نیک آدمی نے ایمان کی دولت کو چھوڑا، اسلام سے منہ موڑا، آخر وہ مسلمان ہو گئی اور یہ بد انجام غیر مسلم ہو کر دنیا سے چلا گیا...!! لہذا مسلمان کو چاہیے کہ اپنے انجام سے ڈرتا رہے اور اللہ پاک سے اچھے خاتمے کا سوال کرتا رہے۔

اللہ پاک کی خفیہ تدبیر سے ڈرتے رہو!

حضرت عبد اللہ موصلی رحمۃ اللہ علیہ فرماتے ہیں: ہمارے زمانے میں ایک غمزہ شخص

تھا، جس کو قَضِيبُ الْبَنَانِ (یعنی بان نامی درخت کی شاخ) کے نام سے پکلا جاتا تھا۔ ان کے احترام اور رعب و دبدبے کی وجہ سے کوئی ان سے بات کرنے کی جرأت نہیں کرتا تھا۔ وہ بہت زیادہ رویا کرتے تھے۔ ایک مرتبہ میں ان نیک شخص کی خدمت میں حاضر ہوا اور عرض کیا: اے میرے محترم! اس ذات کی قسم جس نے آپ کو اپنی ذات کے سوا ہر چیز سے بے نیاز کر دیا ہے! آپ کے غم اور لوگوں سے جدا رہنے کا سبب کیا ہے؟ انہوں نے مجھے دیکھا اور بہت زیادہ روئے پھر ان کا رنگ بدل گیا اور بے ہوش ہو گئے۔ جب انہیں ہوش آیا تو انہوں نے روتے ہوئے اپنا واقعہ بیان کیا، فرمانے لگے: میں اپنے استاد کی خدمت کیا کرتا تھا، میرا استاد ابدال میں سے تھا، میں نے 40 سال اس کی خدمت کی، وہ بہت عبادت گزار تھا۔ اُس نے اپنی وفات سے 3 دن پہلے مجھے بلا کر کہا: اے میرے بیٹے! اے اللہ پاک کے بندے! میرا تجھ پر اور تیرا مجھ پر حق ہے۔ اور تجھ پر میرے حقوق میں سے ایک یہ ہے کہ تو میری باتیں غور سے سنے اور میری وصیت کو پورا کرے۔ میں نے عرض کی: محبت اور عزت سے آپ کی وصیت پوری کروں گا۔ اس نے کہا: میری عمر کے 3 دن باقی ہیں اور میں کفر پر مروں گا۔ جب میں مر جاؤں تو مجھے میرے کپڑوں سمیت رات کی تاریکی میں ایک تابوت میں رکھ کر شہر سے باہر فلاں جگہ لے جانا اور سورج نکلنے تک وہیں ٹھہرے رہنا، وہاں کچھ لوگ آئیں گے، ان کے پاس ایک تابوت ہوگا، وہ اس تابوت کو میرے پہلو میں رکھ دیں گے اور میرا تابوت لے جائیں گے، تم وہ دوسرا تابوت لے کر واپس آ جانا، پھر اس تابوت کو کھولنا، اس میں جو میّت ہوگی، اس کی تجہیز و تکفین کے معاملات پورے کر کے اسلامی طریقے سے دفن کر دینا۔ وہ نیک شخص فرماتے ہیں: اپنے استاد کی یہ بات سُن کر مجھ پر رقت طاری ہو گئی اور میں نے روتے ہوئے پوچھا: ایسا معاملہ ہونے کی وجہ کیا ہے؟ استاد

نے کہا: بیٹا! یہ سب کچھ لوحِ محفوظ میں لکھا ہوا ہے اور اللہ پاک کی یہ شان ہے کہ
 لَا يُسْئَلُ عَمَّا يَفْعَلُ (پارہ: 17، الانبیاء: 23) ترجمہ کنزُالعرفان: اللہ سے اس کام کے متعلق

سوال نہیں کیا جاتا جو وہ کرتا ہے

کہتے ہیں: میں نے استاد کی یہ باتیں توجُّہ سے سُنیں، پھر جب 3 دن گزرے تو استاد کے
 کہنے کے مطابق ہی ہوا، اچانک اس پر بے چینی طاری ہوئی، رنگ بدل گیا اور چہرہ سیاہ ہو کر
 مشرق کی طرف گھوم گیا اور وہ مُنہ کے بل گر اور موت کے گھاٹ اُتر گیا۔ اپنے استاد کا ایسا
 انجام دیکھ کر میں بہت رویا، پھر مجھے وصیت یاد آئی تو میں نے اس کو ایک تابوت میں رکھا
 اور اسی جگہ لے گیا، جس کا استاد نے ذِکر کیا تھا، اس کے بعد سب کچھ ویسا ہی ہوا، جیسا استاد
 نے بتایا تھا، صبح کو وہاں کچھ لوگ آئے، ان کے پاس بھی ایک تابوت تھا، انہوں نے وہ
 تابوت استاد کے تابوت کے ساتھ رکھ دیا، اُن میں سے ایک شخص آگے بڑھا اور میرے
 استاد کے تابوت کو اُٹھا کر جانے لگا تو میں نے اسے پکڑ کر پوچھا: تم کون ہو؟ اور یہ معاملہ کیا
 ہے؟ وہ بولا: میں ایک غیر مسلم ہوں، یہ جو تابوت ہے، اس میں ہمارا ایک مذہبی رہنما
 ہے، میں نے 40 سال اس کی خدمت کی، اس نے اپنی موت سے 3 دن پہلے مجھے بلا کر اس
 بات کی وصیت کی تھی اور کہا تھا کہ میں اس کا تابوت اس جگہ لاؤں اور دوسرا تابوت لے
 جا کر اپنی مذہبی رسومات کے مطابق اسے دفن کر دوں۔ چنانچہ جب 3 دن گزر گئے تو
 میرے استاد کا چہرہ خوشی سے کھل اُٹھا، انہوں نے کلمہ شہادت پڑھا اور مسلمان ہو کر
 انتقال کر گئے۔

اس کے بعد قَضِيْبُ الْبَنَانِ (یعنی اس واقعہ کو بیان کرنے والے نیک بزرگ) فرماتے ہیں: اب
 میں نے اس تابوت کو اُٹھایا، اسے کھولا تو اس میں ایک بزرگ کی میت تھی، ان کے چہرے پر

انوار کی بارش ہو رہی تھی، میں نے انہیں تابوت سے نکالا، اسلامی طریقے پر غسل دیا، کفن پہنایا اور نمازِ جنازہ ادا کر کے دفن کر دیا۔ فرماتے ہیں: وہ دن تھا اور آج کا دن ہے، میں جب بھی باہر نکلتا ہوں تو میرے چہرے پر برے خاتمے کے خوف سے غم کے بادل برسنے لگتے ہیں۔ اسی لئے میں لوگوں سے دُور اور اپنا ایمان بچانے کی فکر میں لگا رہتا ہوں۔⁽¹⁾

شیطان عزیزوں کے روپ میں ایمان چھیننے آئے گا

اللہ! اللہ! پیارے اسلامی بھائیو! کتنی عبرتناک بات ہے، کیسا سبق آموز واقعہ ہے، آہ! دُنیا میں آنے کو تو ہم آگئے مگر اب دُنیا سے ایمان کو سلامت لے جانے کیلئے سخت دشوار گزار گھاٹیوں سے گزرنا ہو گا اور پھر بھی کچھ نہیں معلوم کہ خاتمہ کیسا ہو گا! آہ! آہ! آہ! موت کے وقت ایمان چھیننے کیلئے شیطان طرح طرح کے ہتھ کنڈے استعمال کریگا حتیٰ کہ ماں باپ کا روپ دھار کر بھی ایمان پر ڈکے ڈالے گا اور غیر مسلموں کو دُرست ثابت کرنے کی کوشش کریگا۔ یقیناً وہ ایسا نازک موقع ہو گا کہ بس جس پر اللہ پاک کا خاص کرم و احسان ہو گا وہی کامیاب و کامران ہو گا اور اسی کا ایمان سلامت رہے گا۔ میرے آقا اعلیٰ حضرت، امام اہلسنت، مولانا شاہ امام احمد رضا خان رَحْمَةُ اللهِ عَلَيْهِ لکھتے ہیں: دم نزع 2 شیطان، آدمی کے دونوں پہلوؤں پر آکر بیٹھتے ہیں، ایک اُس کے باپ کی شکل بن کر دوسرا ماں کی۔ ❁ ایک کہتا ہے: وہ شخص یہودی ہو کر مر اٹو (بھی) یہودی ہو جا کہ یہود وہاں بڑے چین سے ہیں ❁ دوسرا کہتا ہے: وہ شخص نصرانی (یعنی کر سچین ہو کر دنیا سے) گیا اٹو (بھی) نصرانی (کر سچین) ہو جا کہ نصاریٰ (کر سچین) وہاں بڑے آرام سے ہیں۔⁽²⁾

1... الروض الفائق، المجلس الثاني في قوله تعالى... الخ، صفحہ: 18-

2... فتاویٰ رضویہ، جلد: 9، صفحہ: 83-

واقعی معاملہ بڑا نازک ہے، بربادی ایمان کے خوف سے خوفِ خدا والوں کے دل ٹکڑے ٹکڑے ہو جاتے ہیں۔

ایک عبادت گزار کا عبرتناک انجام

پیارے اسلامی بھائیو! شیطان ہمارا کھلا دشمن ہے، یہ خبیث ہر وقت ہمیں ہملے انجام سے غافل کر کے بہکانے اور جہنم کا حقدار بنانے میں لگا ہوا ہے۔ لعنتی شیطان کس کس انداز میں لوگوں کو بہکاتا اور جہنم تک پہنچا دیتا ہے، ایک سبق آموز واقعہ سنئے!

کتابوں میں لکھا ہے: بد صیصا نامی ایک عبادت گزار تھا، اللہ پاک نے اسے لمبی زندگی عطا فرمائی تھی اور یہ سب سے الگ تھلگ ہو کر اللہ پاک کی عبادت میں مصروف رہتا تھا، اس نے 2 سو سال اس طرح گزارے کہ ایک لمحے کے لئے بھی کوئی گناہ نہ کیا۔ اس کے 60 ہزار شاگرد تھے اور سب کو اس کا ایسا فیضان ملا تھا کہ وہاں میں اڑا کرتے تھے۔ لیکن افسوس! اللہ پاک کی خفیہ تدبیر اس پر غالب آئی اور یہ غیر مسلم ہو کر دنیا سے گیا۔

واقعہ یوں ہوا کہ ایک مرتبہ شیطان انسانی روپ میں اس کے پاس پہنچا اور بد صیصا کا عبادت خانہ جہاں رہ کر یہ عبادت کیا کرتا تھا، اس کے باہر کھڑے ہو کر شیطان نے اسے آواز دی، بد صیصا نے کہا: جو اللہ پاک کی عبادت کرنا چاہتا ہے، اسے کسی دوست کی ضرورت نہیں ہے۔ یہ جواب سن کر شیطان نے اس کے عبادت خانے کے باہر ہی ڈیرا لگا لیا۔

اب اس بد بخت کا بہکانے کا انداز دیکھئے! شیطان خبیث نے 3 دن اس عبادت خانے کے باہر لگاتار عبادت کی، اس دوران نہ سویا، نہ ہی کچھ کھایا پیا۔ چونکہ یہ انسانی شکل میں تھا اور بد صیصا اسے انسان ہی سمجھ رہا تھا، چنانچہ وہ اس کی عبادت دیکھ کر بہت متاثر ہوا، بد صیصا نے پوچھا: مجھے 2 سو سال ہو گئے عبادت کرتے ہوئے لیکن ابھی تک یہ رتبہ نہیں

ملا، مجھے سونے کی بھی ضرورت پڑتی ہے، کھانے پینے کا بھی محتاج ہوں، (کاش! میں بھی تمہاری طرح عبادت کر سکتا...!! تجھے یہ مرتبہ کیسے ملا ہے؟)

شیطان بولا: اصل میں بات یہ ہے کہ مجھ سے ایک گناہ ہو گیا تھا، جب مجھے وہ گناہ یاد آتا ہے تو میری یہ کیفیت ہو جاتی ہے، پھر مجھے نہ بھوک لگتی ہے، نہ پیاس لگتی ہے، نہ ہی نیند آتی ہے۔ تم نے چونکہ کبھی کوئی گناہ کیا ہی نہیں ہے، اس لئے تمہاری یہ کیفیت نہیں ہے، اگر تم مجھ جیسا بننا چاہتے ہو تو ایک گناہ کر لو! پھر تم پر خوفِ خدا کا غلبہ ہو کرے گا اور تم بھی میری طرح بغیر کھائے، پئے مسلسل عبادت کر سکو گے۔ بَر صِیصَا نے کہا: میں نے جس رِبِّ کریم کی اتنا عرصہ عبادت کی ہے، اب میں اس کی نافرمانی کیسے کر سکتا ہوں؟ شیطان نے کہا: آدمی جب گناہ کرتا ہے تو معذرت کی طرف بڑھتا ہے (اللہ پاک سے ڈر کر اس کی بخشش کا سوا لی بنتا ہے، لہذا یہ کیفیت پانے کے لئے تمہیں گناہ کرنا ہی پڑے گا)۔

شیطان کی یہ باتیں سُن کر بَر صِیصَا بہک گیا اور بولا: اچھا بتاؤ کونسا گناہ کروں؟ شیطان نے کہا: بدکاری کر لو! بَر صِیصَا نے انکار کیا۔ شیطان بولا: کسی کو قتل کر دو! بَر صِیصَا اس پر بھی رَاضی نہ ہوا۔ شیطان بولا: چلو پھر شراب پی لو! اس پر بَر صِیصَا رَاضی ہو گیا۔ اس نے شراب خریدی، اسے پی گیا۔ اب اسے نشہ چڑھا، اس نشے کی حالت میں اس نے بدکاری بھی کر لی اور قتلِ ناحق کا گناہ بھی کر بیٹھا۔ جب اس نے ایسے سنگین جرم کئے تو اسے گرفتار کر لیا گیا، اسے پھانسی کی سزا سنائی گئی، جب اسے پھانسی کے تختے پر چڑھایا گیا، تب شیطان اس کے پاس پہنچا اور کہا: میں تمہیں چھڑا سکتا ہوں، بس میری ایک بات مانو! اللہ پاک کا انکار کر کے مجھے سجدہ کر لو! آہ! 200 سال گناہوں سے بچ کر عبادت میں گزارنے والا بَر صِیصَا شیطان کی چال میں پھنس گیا اور اس نے شیطان کو سجدہ کر دیا، جیسے

ہی اس نے یہ کفر کیا، اسی وقت اسے موت آگئی اور یہ بد بخت ایمان سے پھر کر، مرتد ہو کر دُنیا سے چلا گیا...!! (1)

اے عاشقانِ رسول! ڈرنے کا مقام ہے، آہا خوف کی بات ہے، جب 200 سالِ عبادت میں گزارنے، ایک بھی گناہ نہ کرنے والے کا ایسا بھیانک انجام ہو تو ہم جو گنہگار ہیں، ہم سے دن رات نہ جانے کیسے کیسے گناہ ہوتے ہیں، ہم اپنے انجام سے بے فکر کیسے رہ سکتے ہیں...!!

جس کو بربادیِ ایمان کا خوف نہ ہو گا...!!

پیارے اسلامی بھائیو! کاش! ایمان کی سلامتی کی پیاری سوچ نصیب ہو جائے، صد کروڑ کاش! ہر وقت بُرے خاتمے کے خوف سے دل گھبرا تا رہے، دن میں بار بار توبہ و استغفار کا سلسلہ رہے۔ اللہ پاک کے دربارِ کرم بار سے ایمان کی حفاظت کی بھیک مانگنے کی رٹ جاری رہے۔ تشویش اور سخت تشویش کی بات یہ ہے کہ جس طرح دُنوی دولت کی حفاظت کے معاملے میں غفلت اُس کے ضائع ہونے کا سبب بن سکتی ہے اسی طرح بلکہ اس سے بھی زیادہ سخت معاملہ ایمان کا ہے۔ ملفوظاتِ اعلیٰ حضرت میں ہے: علمائے کرام فرماتے ہیں: جس کو سلبِ ایمان کا خوف نہ ہو نزع کے وقت اُس کا ایمان چھن جانے کا شدید خطرہ ہے۔ (2)

صَلُّوْا عَلَی الْحَبِیْب! صَلَّى اللهُ عَلَی مُحَمَّد

آگ کے صندوق

پیارے اسلامی بھائیو! اپنے خاتمے کی فکر کرنا بہت ضروری ہے، آہا جس بد بخت کا

1... سلوۃ العارفين، باب الخوف سوء الخاتمة، جلد: 2، صفحہ: 166-168-

2... ملفوظاتِ اعلیٰ حضرت، صفحہ: 495-

خاتمہ بُرا ہو جائے، یعنی مرتے وقت جس کا ایمان چھن جائے یا جو حالتِ کفر میں دُنیا سے جائے، جانتے ہیں اس کا حشر کیسا ہو گا...!! سینے! ایسے بد انجام کو قبر اس زور سے دبائے گی کہ ادھر کی پسلیاں اُدھر اور اُدھر کی ادھر ہو جائیں گی۔ غیر مسلم کیلئے اسی طرح اور بھی دردناک عذاب ہوں گے۔ قیامت کا 50 ہزار سالہ دن سخت ترین ہولناکیوں میں بسر ہو گا، پھر اسے اوندھے مُنہ گھسیٹ کر جہنم میں جھونک دیا جائے گا۔ جو گناہ گار مسلمان داخلِ جہنم ہوئے ہوں گے جب ان کو نکال لیا جائے گا اور دوزخ میں صرف وہی لوگ رہ جائیں گے جن کا کفر پر خاتمہ ہوا تھا۔ بہارِ شریعت میں ہے: پھر آخر میں کفار کیلئے یہ ہو گا کہ اس کے قدر برابر آگ کے صندوق میں اُسے بند کریں گے، پھر اس میں آگ بھڑکائیں گے اور آگ کا تالا لگایا جائے گا، پھر یہ صندوق آگ کے دوسرے صندوق میں رکھا جائے گا اور ان دونوں کے درمیان آگ جلائی جائے گی اور اس میں بھی آگ کا تالا لگایا جائے گا، پھر اسی طرح اُس کو ایک اور صندوق میں رکھ کر اور آگ کا تالا لگا کر آگ میں ڈال دیا جائے گا۔ اب ہر کافر یہ سمجھے گا کہ اس کے سوا اب کوئی آگ میں نہ رہا، اور یہ عذاب بالائے عذاب ہے اور اب ہمیشہ اس کے لئے عذاب ہے۔⁽¹⁾

موت کو ذبح کر دیا جائے گا!

جب سب جنتی جنت میں داخل ہو لیں گے اور جہنم میں صرف وہی رہ جائیں گے جن کو ہمیشہ کے لئے اس میں رہنا ہے، اس وقت جنت و دوزخ کے درمیان موت کو مینڈھے کی طرح لا کر کھڑا کریں گے، پھر مُنادی (پکارنے والا) جنت والوں کو پکارے گا، وہ ڈرتے ہوئے جھانکیں گے کہ کہیں ایسا نہ ہو کہ یہاں سے نکلنے کا حکم ہو، پھر جہنمیوں کو پکارے گا، وہ خوش

ہوتے ہوئے جھانکیں گے کہ شاید اس مصیبت سے رہائی ہو جائے، پھر ان سب سے پوچھے گا کہ اسے پہچانتے ہو؟ سب کہیں گے: ہاں! یہ موت ہے، وہ ذبح کر دی جائے گی اور اعلان ہو گا: اے اہل جنت! ہمیشگی ہے، اب مرنا نہیں اور اے اہل نار! ہمیشگی ہے، اب موت نہیں، اس وقت جنتیوں کے لئے خوشی پر خوشی ہے اور جہنمیوں کے لئے غم بالائے غم ہو گا۔ نَسْأَلُ اللّٰهَ الْعَفْوَ وَالْعَافِيَةَ فِي الدِّينِ وَالْدُّنْيَا وَالْآخِرَةِ۔ یعنی ہم اللہ پاک سے دین و دنیا کی بہتری کا سوال کرتے ہیں۔ (1)

برے خاتمے کے 4 اسباب

بعض علمائے کرام رَحْمَةُ اللّٰهِ عَلَيْهِم فرماتے ہیں: برے خاتمے کے 4 اسباب ہیں: (1): نماز میں سُستی (2): شراب نوشی (3): والدین کی نافرمانی (4): مسلمانوں کو تکلیف دینا۔ (2)

توبہ کے 3 ارکان

جو اسلامی بھائی مَعَاذَ اللّٰهِ نماز نہیں پڑھتے یا قضا کر کے پڑھتے ہیں، اپنی کوتاہی کے باعث نماز فجر کیلئے نہیں اٹھتے یا بلا شرعی مجبوری کے مسجد میں باجماعت پڑھنے کے بجائے گھر ہی پر نماز پڑھ لیتے ہیں اُن کیلئے لمحہ فکریہ ہے! کہیں نماز میں سُستی برے خاتمے کا سبب نہ بن جائے۔ اسی طرح شراب خور، ماں باپ کا نافرمان اور مسلمانوں کو اپنی زبان یا ہاتھ وغیرہ سے تکلیف دینے والا سچی توبہ کر لے۔

حضرت علامہ سید محمد نعیم الدین مراد آبادی رَحْمَةُ اللّٰهِ عَلَيْهِ فرماتے ہیں: توبہ کی اصل رُجُوعُ اِلَى اللّٰهِ (یعنی اللہ پاک کی طرف رجوع کرنا) ہے اس کے 3 رکن ہیں: (1) اعترافِ جرم

1... بہارِ شریعت، جلد: 1، صفحہ: 171، حصہ: 1۔

2... شرحُ الصّدور، باب علامۃ خاتمۃ النبی، صفحہ: 27۔

(2): ندامت (3): عزم ترک (یعنی اُس گناہ کو چھوڑنے کا پکارا درہ) اگر گناہ قابلِ تلافی ہو تو اُس کی تلافی (یعنی نقصان کا بدلہ) بھی لازم ہے۔ مثلاً تارکِ صلوٰۃ (یعنی بے نمازی) کی توبہ کیلئے پچھلی نمازوں کی قضا پڑھنا بھی ضروری ہے۔⁽¹⁾ اور اگر حقوق العباد ضائع کئے ہیں تو توبہ کے ساتھ ساتھ اُن کی تلافی ضروری ہے، مثلاً ماں باپ، بہن بھائی، بیوی یا دوست وغیرہ کی دل آزاری کی ہے تو اُس سے اس طرح معافی مانگے کہ وہ مُعاف کر دے۔ صرف مسکرا کر Sorry کہہ دینا ہر معاملے میں کافی نہیں ہوتا!

صَلُّوْا عَلَی الْحَبِیْب! صَلَّى اللهُ عَلَی مُحَمَّد

بُرے خاتمے کے مزید اسباب

امیرِ اہلسنت مولانا محمد الیاس عطار قادری دَامَتْ بَرَکَاتُہُمُ الْعَالِیَہ نے اپنے رسالے ”برے خاتمے کے اسباب“ میں ایمان برباد ہو جانے کے اور بھی اسباب لکھے ہیں، مثلاً ❀ چغلی کرنا بُرے خاتمے کا سبب ہے ❀ شراب پینا بُرے خاتمے کا سبب ہے ❀ حسد کرنا (یعنی دوسروں کے پاس نعمت دیکھ کر جلنا اور ان سے نعمت چھین جانے کی تمنا کرنا) بھی بُرے خاتمے کا سبب ہے ❀ بدنگاہی بھی بُرے خاتمے کا سبب ہے ❀ فرض ہونے کے باوجود حج ادا نہ کرنا ❀ اذان ہو رہی ہو تو باتوں میں مصروف رہنا ❀ ناپ تول میں ڈنڈی مارنا بھی بُرے خاتمے کے اسباب میں سے ہیں۔⁽²⁾

توبہ کر لیجئے!

پیارے اسلامی بھائیو! ❀ آج توبہ کی رات ہے ❀ اللہ پاک سے بخشش و مغفرت مانگئے

1... خزائن العرفان، صفحہ: 16۔

2... برے خاتمے کے اسباب، صفحہ: 23 تا 7۔

کی رات ہے ﴿ رَبِّ کریم کے حضور حاضر ہو جانے کی رات ہے، اللہ پاک سے صلح کر کے اس کا سچا اور فرمانبردار بندہ بن جانے کی رات ہے۔ رَمَضَانَ الْمُبَارَك کی برکتوں والی گھڑیاں ہیں، آج توبہ کی طرف رُخ کر لیجئے! آج ہم اپنے سارے گناہوں سے توبہ کریں، آج سے کچی نیت کر لیں کہ آئندہ کبھی گناہوں کی طرف نہیں بڑھیں گے ﴿ ساری نمازیں باجماعت مسجد میں پڑھا کریں گے ﴿ جھوٹ بھی نہیں بولیں گے ﴿ غیبت بھی نہیں کریں گے ﴿ چغلی بھی نہیں کریں گے ﴿ کسی سے حسد بھی نہیں کریں گے ﴿ اپنے مسلمان بھائیوں کو تکلیف بھی نہیں پہنچایا کریں گے ﴿ دیگر گناہوں سے بھی ہر دم بچتے رہیں گے۔

کاش! آج کی رات ہمیں سچی اور کچی توبہ کی توفیق ملے، کاش! آج ایسی توبہ کرنے میں کامیاب ہو جائیں، جس کے بعد کبھی گناہ نہ ہوں، کاش! ہمارا ایمان سلامت رہے اور ہم دُنیا میں تو مسلمان ہیں، کاش! قبر کے اندر بھی مسلمان رہ کر ہی اُترنے میں کامیاب ہو جائیں۔

اچھے خاتمے کیلئے مدنی پھول

امیرِ اہلسنت مولانا محمد الیاس عطار قادری دامت بَرَکَاتُہُمُ الْعَالِیَہ لکھتے ہیں نَحْبَةُ الْاِسْلَامِ حضرت امام محمد بن محمد غزالی رَحْمَةُ اللّٰهِ عَلَیْہ فرماتے ہیں: برے خاتمے سے اَمَن چاہتے ہو تو لوہنی ساری زندگی اللہ پاک کی اطاعت میں گزارو اور ہر گناہ سے بچو، ضروری ہے کہ تم پر عارِ فین (یعنی بزرگانِ دین) جیسا خوف غالب رہے حتیٰ کہ اس کے سبب تمہارا رونادھونا طویل ہو جائے اور تم ہمیشہ غمگین رہو۔ آگے چل کر مزید فرماتے ہیں: تمہیں اچھے خاتمے کی تیاری میں مشغول رہنا چاہئے۔ ہمیشہ اللہ پاک کے ذکر میں لگے رہو، دل سے دنیا کی مَحَبَّت نکال دو، گناہوں سے اپنے اعضاء بلکہ دل کی بھی حفاظت کرو، جس قدر ممکن ہو برے لوگوں کو دیکھنے سے

بھی بچو کہ اس سے بھی دل پر اثر پڑتا ہے اور تمہارا ذہن اُس طرف مائل ہو سکتا ہے۔ (1)

ایمان پر خاتمہ کے 3 اوراد

ایک شخص اعلیٰ حضرت امام اہلسنت امام احمد رضا خان رحمۃ اللہ علیہ کے پاس حاضر ہو اور عرض کی کہ میرے لئے ایمان پر خاتمے کی دعا کر دیجئے۔ آپ رحمۃ اللہ علیہ نے اُس کیلئے دعا فرمائی اور ارشاد فرمایا: (1): (روانہ) 41 بلد صبح کو یٰحٰی قَیُّوْمُ اِلٰہِ الْاِلٰتِ۔ اَوَّلُ وَاخِرُ دُرُودِ شَرِیْفٍ نِیْز (2): سوتے وقت اپنے سب اوراد کے بعد سُورَةُ الْکٰرِیْمِ رِزْوَانِہٖ پڑھ لیا کیجئے اس کے بعد گفتگو وغیرہ نہ کیجئے ہاں اگر ضرورت ہو تو گفتگو کرنے کے بعد پھر سُورَةُ الْکٰرِیْمِ تلاوت کر لیں کہ خاتمہ اسی پر ہو، اِنْ شَاءَ اللّٰهُ الْکَرِیْمُ! خاتمہ ایمان پر ہو گا۔ اور (3) 3 بلد صبح اور 3 بلد شام اس دُعا کو در رکھیں: اَللّٰهُمَّ اِنَّا نَعُوْذُ بِكَ مِنْ اَنْ نُشْرِكَ بِكَ شَيْئًا نَعْلَمُہٗ، وَنَسْتَغْفِرُكَ لِمَا لَا نَعْلَمُ۔ (2)

صَلُّوْا عَلٰی الْحَبِیْبِ! صَلَّى اللّٰهُ عَلٰی مُحَمَّدٍ

عطیات کی ترغیب

پیارے اسلامی بھائیو! اَلْحَمْدُ لِلّٰہ! دعوتِ اسلامی دُنیا بھر میں نیکی کی دعوت عام کرنے والی عاشقانِ رسول کی دینی تحریک ہے۔ اللہ پاک کے فضل سے ﴿﴾ دعوتِ اسلامی 80 سے زائد شعبہ جات (Departments) میں دینی خدمات انجام دے رہی ہے ﴿﴾ دعوتِ اسلامی اب تک ہزاروں مساجد، سینکڑوں فیضانِ مدینہ (مدنی مراکز) بنا چکی ہے ﴿﴾ بچوں اور بچیوں (Boys & Girls) کو الگ الگ تعلیم قرآن دینے کیلئے اب تک دنیا بھر میں تقریباً 12 ہزار 699 مدرسۃ المدینہ قائم ہو چکے ہیں، جن میں تقریباً 3 لاکھ 73 ہزار 729 بچوں اور

1... برے خاتمے کے اسباب، صفحہ: 31۔

2... ملفوظاتِ اعلیٰ حضرت، صفحہ: 311۔

بچوں کو قرآن کریم حفظ و ناظرہ کی مفت تعلیم دی جا رہی ہے (نوٹ اس رپورٹ میں مدرسۃ المدینہ شارٹ ٹائم بوائز، گریڈز بھی شامل ہیں)۔ ﴿فروعِ علمِ دین (عالِمِ عالمہ کورس کروانے) کے لئے الگ الگ جامعۃ المدینہ قائم ہیں۔ اب تک تقریباً 1500 جامعۃ المدینہ (Boys & Girls) قائم ہو چکے ہیں، جن میں تقریباً 1 لاکھ، 24 ہزار طلبہ و طالبات کو درس نظامی (عالِمِ عالمہ کورس) مفت کروایا جا رہا ہے۔ اب تک تقریباً 31 ہزار 211 عالم و عالمہ کورس مکمل کر چکے ہیں۔ ﴿شرعی رہنمائی کیلئے پاکستان بھر میں 17 دارالافتاء اہل سنت قائم ہو چکے ہیں، مفتیانِ کرام اُمت کی شرعی راہنمائی کرنے میں مصروفِ عمل ہیں ان میں سالانہ اوسطاً تقریباً 1 لاکھ 70 ہزار سوالات کے مختلف انداز میں (مثلاً بالمشافہ، بذریعہ فون، واٹس ایپ، ای میل وغیرہ) جوابات دیئے جاتے ہیں۔ اور ﴿المدینۃ العلمیہ (Islamic Research Carter) میں مختلف موضوعات پر 932 دینی کتابیں چھاپی جا چکی ہیں اور یہ سلسلہ ابھی جاری ہے ﴿الحمد للہ! مدنی چینل اس وقت 3 زبانوں اردو، انگلش اور بنگلہ میں سیٹلائٹ پر ہے۔ ویب چینل عربی چینل (Arabic Channel) ہے۔ مختلف ممالک کی مقامی زبان (Local Language) میں شارٹ کلپس ڈبنگ (Dubbing) کر کے چلائے جاتے ہیں۔ بچوں کیلئے کڈز مدنی چینل (Kids Madani Channel) کے ذریعے دینی تربیت کی کوشش کی جا رہی ہے۔ آپ بھی خدمتِ دین کے اس کام میں اپنا حصہ شامل کیجئے! اپنے عطیات و دعوتِ اسلامی کو دیجئے، آپ کا چندہ کسی بھی جائز، دینی، اصلاحی، فلاحی، روحانی اور بھلائی کے کاموں میں خرچ کیا جا سکتا ہے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

لیلۃ الجائزہ میں عبادت کی ترغیب

پیارے اسلامی بھائیو! آہ...!! ماہِ رمضان ہم سے جدا ہو رہا ہے، ماہِ ذیشان ہمیں چھوڑ کر جا رہا ہے، اس ماہِ مبارک کی ہر گھڑی ہی رحمت بھری ہے، اللہ پاک نے جہاں ہمیں لیلۃ القدر جیسی عظیم رات عطا کی وہیں اس مبارک ماہ کے فوراً بعد لیلۃ الجائزہ یعنی انعام کی رات بھی عطا فرمائی ہے ﴿اس رات اللہ پاک اپنی رحمتوں کا نزول فرماتا ہے﴾ یہ مغفرت کی رات ہے ﴿یہ رات اپنے رب کی عبادت کرنے کی رات ہے کہ جو بندہ اس رات اللہ پاک کی عبادت کرتا ہے اللہ پاک اس پر جنت کو واجب کر دیتا ہے۔﴾⁽¹⁾ جو بندہ اس رات کو اللہ پاک کی عبادت میں گزارے گا اللہ پاک اس کا دل مردہ نہیں فرمائے گا۔ حدیثِ پاک میں ہے: جس نے عیدین (یعنی عید الفطر اور عید الاضحیٰ) کی رات طلبِ ثواب کیلئے قیام کیا، اُس دن اُس کا دل نہیں مرے گا، جس دن (لوگوں کے) دل مرجائیں گے۔ ﴿تمام عاشقانِ رسول خصوصاً معتقدین کو چاہیے کہ یہ رات مسجدوں میں اللہ پاک کی عبادت میں گزاریں کہ حضرت ابراہیمؑ نَحْنُ رَحْمَةُ اللَّهِ عَلَيْهِ فرماتے ہیں: بزرگانِ دین رَحْمَةُ اللَّهِ عَلَيْهِمِ اعتکاف کرنے والے کیلئے اس بات کو پسند فرماتے تھے کہ عید الفطر کی رات مسجد ہی میں گزاریں۔﴾⁽³⁾

شش عید کے روزے کی ترغیب

اے عاشقانِ رسول! رمضان المبارک کے بعد سُؤالُ الْبُكَرَةِ کی آمد آمد ہے خوش نصیب مسلمان اس مہینے میں عید الفطر کے بعد 6 روزے رکھنے کی سعادت حاصل کرتے

1... الترغیب والترہیب، کتاب العیدین، الترغیب فی احیاء لیلیتی العیدین، صفحہ: 373، حدیث: 2-

2... ابن ماجہ، کتاب الصیام، باب فینن قام فی لیلیتی العیدین، صفحہ: 284، حدیث: 1782-

3... فیضانِ رمضان، صفحہ: 279، 280-

ہیں۔ آئیے ان روزوں کے فضائل سنتے ہیں تاکہ ہمارا یہ روزے رکھنے اور ان کی برکتوں سے فیضیاب ہونے کا ذہن بنے، چنانچہ ﴿ حدیث پاک میں ہے: جس نے رَمَضان کے روزے رکھے پھر 6 دن شَوال میں رکھے تو گناہوں سے ایسے نکل گیا جیسے آج ہی ماں کے پیٹ سے پیدا ہوا ہے۔ ﴾⁽¹⁾ جس نے رَمَضان کے روزے رکھے پھر ان کے بعد شَوال میں 6 روزے رکھے۔ تو ایسا ہے جیسے عمر بھر کا روزہ رکھا۔ ﴿⁽²⁾ خلیلِ مَلت مفتی محمد خلیل خان برکاتی رَحْمَةُ اللہِ عَلَیْہِ فرماتے ہیں: یہ روزے عید کے بعد مسلسل رکھے جائیں تب بھی حَرَج نہیں اور بہتر یہ ہے کہ ہر ہفتے میں 2 روزے اور عید کے دوسرے دن ایک روزہ رکھ لے اور پورے ماہ میں رکھے تو اور بھی مناسب معلوم ہوتا ہے۔ ﴾⁽³⁾

چاند رات کو مدنی قافلوں میں سفر کی ترغیب

پیارے اسلامی بھائیو! رَمَضان المبارک کا مہینا اب کچھ دیر کا مہمان رہ گیا ہے اور عنقریب ہم سے رخصت ہونے والا ہے۔ پھر ان شَاءَ اللہُ الْکَرِیْم! چند رات کی آمد آمد ہوگی۔ الحمد للہ! ہر سال اعتکاف کی سعادت پانے والے خوش قسمت اسلامی بھائی اور دیگر عاشقانِ رسول کی ایک تعداد ”اپنی اور ساری دنیا کے لوگوں کی اصلاح کی کوشش“ کے مقدس جذبے سے سرشار ہو کر اس رات کو مدنی قافلوں کے مسافر بنتے ہیں۔ ویسے ہے تو یہ بڑا مشکل کام مگر یاد رکھئے نیکی کی دعوت دینا اور اس کی راہ میں مشقت اُٹھانا سُنَّتِ انبیاء ہے؛ ﴿ انبیائے کرام ﴾ صحابہ کرام ﴿ نیک لوگ نیکی کی دعوت دینے کیلئے گھروں سے نکلتے ﴾ دورِ دُور علاقوں میں جاتے

1... مجمع الزوائد، کتاب الصیام، باب فیمن صام... الخ، جلد: 3، صفحہ: 322، حدیث: 5102۔

2... مسلم، کتاب الصیام، باب استحباب صوم... الخ، صفحہ: 424، حدیث: 1164۔

3... سنی بہشتی زیور، صفحہ: 347۔

✽ ہجرت کرتے اور ✽ مشقت اٹھا کر دین کا پیغام عام کیا کرتے تھے ✽ پہلوں کی قربانیوں ہی سے ہم تک دین پہنچا ہے۔

آپ بھی چاند رات سے مدنی قافلے میں سفر کرنے کی نیت کر لیجئے! إِنَّ شَاءَ اللَّهُ الْكَرِيمُ! بہت برکتیں ملیں گی ✽ مدنی قافلے میں فرض علم دین سکھایا جاتا ہے ✽ سنتیں سکھائی جاتی ہیں ✽ تہجد پڑھنے کی سعادت ملتی ہے ✽ نیکی کی دعوت عام کرنے کا موقع ملتا ہے ✽ قافلے کی برکت سے دُعائیں پوری ہونے ✽ مشکلات ٹلنے ✽ بیماریوں سے شفا ملنے کے بھی سینکڑوں واقعات ہیں ✽ ایسا بھی ہوا کہ مدنی قافلے میں سفر کرنے والے عاشقانِ رسول کی حوصلہ افزائی کے لئے پیارے آقا، مکی مدنی مصطفیٰ صَلَّى اللَّهُ عَلَيْهِ وَآلِهِ وَسَلَّمَ نے کرم فرمایا، خواب میں تشریف لائے اور شرکائے قافلہ کو دیدار کا جام پلا دیا۔ اللہ پاک ہمیں عمل کی توفیق عطا فرمائے۔ اُوَيْدِنَ بِجَاهِ خَاتَمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ